



مرز مسین پاکستان


یہ سبق پڑھنے کے بعد طلباء اس قابل ہو جائیں گے کہ:

- دنیا کے نقشے پر پاکستان کا متعین کردہ محل وقوع بیان کر سکیں۔
- پاکستان کے ہمسایہ ممالک، سمندروں اور بحروں کے قریبی ہونے کی وجہ سے اس کی اہمیت کا اندازہ لگا سکیں۔
- پاکستان کے بڑے شہروں کی اہمیت ان کے جغرافیائی محل وقوع (بشمول دریاؤں، پہاڑوں اور ساحلی علاقوں) کی بناء پر ان کی خصوصیات بیان کر سکیں۔



پاکستان کا محل وقوع

پاکستان جنوبی ایشیاء میں واقع ہے۔ اس کا کل رقبہ ۷۹۶,۰۹۶ مربع کلومیٹر ہے۔ یہ شمال سے جنوب تک ۶۰۰، اکلومیٹر طویل ہے اور مشرق سے مغرب تک ۸۸۵ کلومیٹر چوڑا ہے۔ نقشے پر دکھائے گئے خط کے مطابق، پاکستان 24 سے 37 درجے عرض بلد شمالی اور 61 سے 77 درجے طول بلد مشرق کے درمیان پھیلا ہوا ہے۔ اسلام آباد پاکستان کا وفاقی دار الحکومت ہے۔ یہ دنیا کے جدید ترین اور منصوبہ بند دار الحکومتوں میں سے ایک ہے۔ نقشے میں پاکستان کے چاروں صوبوں یعنی پنجاب، خیبر پختونخوا، بلوچستان اور سندھ کی انتظامی تقسیم بھی دکھائی گئی ہے۔ ۲۹ اگست ۲۰۰۹ کو پاکستان کے شمالی علاقوں کو پاکستان کی وفاقی کابینہ نے ایک نئی شناخت یعنی، ”گلگت بلتستان“ اور داخلی اور سیاسی خود مختاری تفویض کی تھی۔ آزاد جموں و کشمیر (AJK) ایک خود مختار علاقہ ہے۔ جس کا صدر مقام مظفر آباد ہے، جس کو پاکستان کی وفاقی حکومت کے زیر انتظام چلایا جاتا ہے۔ جنوبی پاکستان میں ۰۵۸ اکلومیٹر طویل ساحلی علاقے ہیں۔



کیا آپ جانتے ہیں؟

اسلام آباد اپنی سرسبز و شاداب جگہوں کے لیے جانا جاتا ہے، جن میں مارگلہ ہلز، شکر پڑیاں اور نیشنل پارک شامل ہیں۔ یہاں کئی مشہور مقامات ہیں، جس میں فیصل مسجد بھی شامل ہے جو جدید اسلامی فن تعمیر کی شاندار مثال ہے۔



پاکستان کی سرحدیں چھ ممالک سے ملتی ہیں۔ مشرق میں پاکستان کی بین الاقوامی سرحد بھارت کے ساتھ ملتی ہے۔ پاکستان کے شمالی سرے پر ۸۰۶۰ کلومیٹر پر پھیلے لائن آف کنٹرول (ایل او سی) جو پاکستان کے زیر انتظام آزاد کشمیر کو بھارت کے زیر تسلط جموں و کشمیر کے علاقے سے الگ کرتی ہے۔ چین شمال مشرق میں، قراقرم کے پہاڑی سلسلے کی دوسری جانب واقع ہے۔ افغانستان کے ساتھ مغربی سرحد ۶۱۱۲ کلومیٹر تک طویل ڈیورنڈ لائن کے ساتھ قائم ہے۔ واخان راہداری، افغان سر زمین کی ایک تنگ پٹی جو تاجکستان تک پھیلی ہوئی ہے، یہ پاکستان کو وسطی ایشیاء کے باقی حصوں سے الگ کرتی ہے۔ جنوب مغرب میں، پاکستان، اسلامی جمہوریہ ایران کے ساتھ ۹۰۹ کلومیٹر طویل سرحدی اشتراک ہے۔

پاکستان کے محل وقوع کی اہمیت

جغرافیائی نقطہ نظر سے، پاکستان محل وقوع کے لحاظ سے وسطی ایشیاء اور مشرق وسطیٰ کے لیے ایک راہداری کے طور پر کام کرتا ہے۔ یہ اسلامی بلاک کے لیے راہ گزر کے طور پر کام کرتا ہے، اس سے پاکستان کو خطے میں دوسرے ممالک سے تعاون اور مسابقت دونوں کے لیے جو ترویجی فائدہ ملتا ہے اس کی وضاحت یہاں ہے:

- ۱۔ پاکستان، چین کے شمال مغرب میں اور ایران اور افغانستان کے شمال مشرق میں واقع ہے۔ یہ وسطی ایشیاء سے قریب ہے۔ پاکستان افغانستان اور وسطی ایشیائی ریاستوں کو اندرونی تجارتی راستہ فراہم کرتا ہے یہ ممالک زمین بند (لینڈ لاکڈ) ہیں اور ان کی سمندر تک رسائی نہیں ہے۔ اس سے پاکستان کو وسطی ایشیاء تک رسائی ملتی ہے جو قدرتی وسائل اور ابھرتی ہوئی معیشتوں سے مالا مال خطہ ہے۔
- ۲۔ سمندری تجارتی نقطہ نظر سے، بحیرہ عرب بہت سے ممالک کے لیے ایک قیمتی اثاثہ ہے۔ یہ گرم پانی کا سمندر ہے اور بحری تجارتی راستہ ہے اور تیل اور گیس کی فراہمی کا اہم ذریعہ ہے۔ بحیرہ عرب ایک ترویجی حیثیت رکھتا ہے، جو بحر ہند کو خلیج فارس سے ملاتا ہے۔

استاذہ کے لیے نوٹ: پاکستان کے نقشے کا مطالعہ کرنے کے بعد، چین، افغانستان، ایران اور بھارت کے مقام کو بیان کرنے کے لیے بنیادی سمتوں کا استعمال کریں۔



کیا آپ جانتے ہیں؟

۱۔ زمین بند ملک، ایسے ملک کو کہتے ہیں جو مکمل طور پر خشکی سے گھرا ہوا ہو، اور جس کی سمندری یا ساحلی پٹی تک براہ راست رسائی نہ ہو، ایسے ممالک میں افغانستان اور بھوٹان شامل ہیں۔

یہ جنوبی ایشیاء، مشرق بعید اور مشرق وسطیٰ کے درمیان سمندری تجارت کے لیے ایک بڑا سمندری تجارتی راستہ ہے۔ اس سے پاکستان کو توانائی کے وسائل اور عالمی منڈیوں تک رسائی ملتی ہے۔

۱۔ پاکستان دنیا کے دو مصروف ترین فضائی آمدورفت کے راستے، شمالی بحر اوقیانوس اور ایشیائی پیسیفک راستوں کے سنگم پر واقع ہے۔ یہ مشرق اور مغرب کے درمیان فضائی آمدورفت کے لیے نقل و حمل کا ایک قدرتی مرکز ہے۔ جناح ٹرمینل کراچی ایک بین الاقوامی ہوائی اڈے کے طور پر اہم ہے کیونکہ یہ مسافروں اور سامان وغیرہ لے جانے کا ذریعہ ہے۔

۲۔ بحیرہ عرب سمندری غذا حاصل کرنے کا ایک اہم ذریعہ ہے۔ بحیرہ عرب میں، مچھلی، شارک، وہیل اور ڈالفن سمیت بہت سی دیگر سمندری مخلوق پائی جاتی ہیں۔ پاکستان کی تین اہم بندرگاہیں ہیں جن میں کراچی، کھاڑی بندرگاہ، بن قاسم بندرگاہ اور گوادر بندرگاہ شامل ہیں۔

معلومات کو وسیع کریں

چین پاکستان اقتصادی راہداری (CPEC) ۶۲ بلین ڈالر کا منصوبہ ہے جو چین کو بحیرہ عرب سے منسلک کرنا ہے۔ CPEC، چین کے بیلٹ اینڈ روڈ انیشیٹیو (BRI) کا ایک اہم حصہ ہے، یہ سرمایہ کاری کا ایک منصوبہ ہے۔ جس کا مقصد چین کو سڑکوں اور ریلوے کے ذریعے دنیا بھر کے ممالک سے جوڑنا ہے۔ توقع ہے کہ CPEC سے پاکستان کی معیشت کو فروغ ملے گا اور چین اور دنیا کے دیگر ممالک کے ساتھ اس کے تجارتی روابط بہتر ہوں گے۔

پاکستان کے اہم بڑے شہر

بڑے شہر اکثر اپنے ملکوں کے اقتصادی مراکز ہوتے ہیں۔ وہ کاروبار، صنعتوں اور مالیاتی اداروں کا گڑھ ہوتے ہیں جو معیشت میں اہم کردار ادا کرتے ہیں۔ کچھ شہروں میں اہم تاریخی اور ثقافتی مقامات بھی ہوتے ہیں، جیسے کہ عجائب گھر، یادگاریں اور تھیٹر وغیرہ۔ ان شہروں کی تاریخ اور ثقافت کے بارے میں جان کر، ہم اپنے ملک کے ماضی اور حال کو بہتر طور پر سمجھ سکتے ہیں اور اپنے ملک اور اس کے لوگوں کی جد اگانہ حیثیت کو سمجھ سکتے ہیں۔

کراچی

کراچی، پاکستان کی سرمایہ کاری کا مرکز اور صوبہ سندھ کا دارالحکومت، یہ اپنے ترقیاتی محل وقوع اور اقتصادی صلاحیت کی وجہ سے ایک اہم شہر سمجھا جاتا ہے۔ کیبل نیٹ ورکنگ اور انفارمیشن ٹیکنالوجی میں پیش قدمی، کراچی سافٹ ویئر آؤٹ سورسنگ کا مرکز بن چکا ہے۔ مزید یہ کہ کراچی متعدد نمایاں صنعتوں، جیسے کپڑے کی صنعت، بحری تجارت اور سیاحت کا حامل ہے۔ کراچی میں ملک کا سب سے بڑا ہوائی اڈہ اور بندرگاہ واقع ہیں، جس کی بدولت پاکستان کی برآمدات اور درآمدات ممکن ہوتی ہے۔ اس طرح یہ شہر ملک کی آمدنی میں نمایاں حصہ ڈالتا ہے۔



کراچی



لاہور

لاہور پاکستان کا دوسرا سب سے زیادہ آبادی والا شہر ہے، جو صوبہ پنجاب میں واقع ہے۔ لاہور ایک ثقافتی اور تاریخی شہر ہے، دنیا کی سب سے بڑی مساجد میں سے ایک، بادشاہی مسجد یہاں واقع ہے۔ لاہور صنعت کاری کا ایک بڑا تجارتی مرکز ہے، خاص طور پر یہاں کپڑوں کی صنعت، غذائی اشیاء کی صنعت اور انجینئرنگ کی صنعتیں ہیں۔

لاہور

فیصل آباد

فیصل آباد ملک کے شمال مشرق میں، دریائے راوی اور پنجاب کے میدانی علاقوں کے درمیان واقع ہے۔ فیصل آباد پاکستان کے ان شہروں میں سے ایک ہے، جہاں پاکستان کی سب سے زیادہ صنعتیں ہیں۔ کپڑوں کی صنعت کی وجہ سے فیصل آباد کو "پاکستان کا منچسٹر" کہا جاتا ہے۔ زرعی لحاظ سے فیصل آباد کپاس، گندم، چاول اور گنے جیسی اہم فصلوں کی پیداوار کے لیے جانا جاتا ہے۔



فیصل آباد



کوہ نور شانگ ڈسٹرکٹ فیصل آباد



ملتان

ملتان

ملتان پاکستان کا چوتھا بڑا شہر ہے جو صوبہ پنجاب میں واقع ہے۔ یہ ایک قدیم شہر ہے جس کی ایک تاریخی اہمیت ہے۔ یہاں ملک کے قدیم ترین قلعوں میں سے ایک 'قلعہ ملتان' واقع ہے۔ مذہبی اعتبار سے ملتان کو خاص اہمیت حاصل ہے، کیونکہ یہ حضرت شاہ رکن عالم سمیت کئی صوفی اولیاء کے مزارات کا مقام ہے۔



پشاور

پشاور

پشاور پاکستان کے شمال مغرب میں واقع صوبہ خیبر پختونخوا کا دار الحکومت ہے۔ یہاں مرکزی گزر گاہ درہ خیبر واقع ہے، جو وسطی ایشیاء اور جنوبی ایشیاء کے درمیان ایک تاریخی و مرکزی تجارتی راستہ ہے۔ پشاور ایک نمایاں ثقافتی شہر بھی ہے اور مہابت خان مسجد جیسی کئی تاریخی یادگاروں کا مرکز بھی۔



کوئٹہ


کوئٹہ

کوئٹہ پاکستان کے جنوب مغرب میں واقع صوبہ بلوچستان کا دار الحکومت ہے۔ یہ بیر، آڑو، انار، خوبانی، سیب، خربوزے، چیری، پستے اور بادام کے باغات کے لیے مشہور ہے۔ کوئٹہ، کوئٹہ، تانبا، اور دیگر معدنی وسائل سے مالا مال ہے۔ کوئٹہ تعلیم، کاروبار اور تجارت کا مرکز بھی ہے اور اپنی دستکاری کے لیے بھی جانا جاتا ہے۔

گلگت بلتستان

گلگت بلتستان، ایک ایسا خطہ ہے جو پاکستان کے شمالی پہاڑوں میں واقع ہے۔ یہ ایک مشہور سیاحتی مقام ہے، اور یہاں کئی گلیشیرز ہیں، جن میں بالتورو گلیشیر، سیاچن اور باتورا گلیشیر شامل ہیں۔ گلگت بلتستان پانی سے بکلی بنائے کیلئے ایک اہم ذریعہ ہے۔ چین پاکستان اقتصادی راہداری CPEC کے تحت، جو بیلٹ اینڈ

روڈ انیشیٹیو (BRI) کا ایک بڑا اقتصادی منصوبہ ہے، اس کا مقصد ہے کہ گلگت بلتستان میں سماجی، اقتصادی اور سیاسی فوائد کو بڑھایا جاسکے۔ توقع ہے کہ گلگت میں خصوصی اقتصادی زونز کے قیام اور سیاحت کی صنعت کو مضبوط بنانے کے ساتھ ساتھ تجارت اور ای کامرس کی رسائی کو وسعت دے کر گلگت میں ۵۰ لاکھ سے زائد ملازمتیں پیدا کی جاسکتی ہیں۔ CPEC کے زیر اثر بنائی گئی پن بجلی، تکنیکی مہارت اور انسانی وسائل کی ترقی نے خطے کی سماجی و اقتصادی ماہیت کو تبدیل کر دیا ہے۔



سکردو کا ایک دلکش منظر

راولپنڈی



راولپنڈی کا ایک مصروف بازار

راولپنڈی پاکستان کے صوبہ پنجاب میں واقع ہے، جس کا ایک بڑا علاقہ فوجی چھاؤنی کے طور پر اپنی خدمات فراہم کر رہا ہے۔ راولپنڈی تجارتی سامان کی نقل و حمل کا ایک اہم مرکز ہے، جہاں کی سڑکیں، ریلوے لائنیں، اور ہوائی اڈے اسے ملک کے دیگر حصوں سے جوڑتے ہیں، جس کی وجہ سے کاروباری اشیاء کی درآمدت اور برآمدات میں آسانی ہوتی ہے۔ راولپنڈی میں کئی اہم تجارتی اور ہول سیل مارکیٹ ہیں جو کہ تاجروں، تھوک فروشوں، صنعت کاروں، اور تعمیراتی پیشہ ور افراد کو بڑی تعداد میں سامان فروخت کرتی ہیں۔

ہم نے کیا سیکھا

- پاکستان اہم تجارتی شاہراہوں پر واقع ہے، جو جنوبی ایشیاء، وسطی ایشیاء اور مشرق وسطیٰ کو آپس میں ملاتی ہیں۔ یہ تجارت اور اس کیلئے حکمت عملی کے لحاظ سے ایک اہم جگہ ہے۔
- بحیرہ عرب سمندری تجارت کا ذریعہ ہے۔
- پاکستان زمین بند (لینڈ لاک) ممالک کیلئے تجارتی راستہ فراہم کرتا ہے۔
- سی پیک چین کا منصوبہ ہے جو پاکستان کی اقتصادی ترقی کے لیے فائدہ مند ہے۔
- لاہور کراچی کے بعد پاکستان کا دوسرا بڑا شہر ہے۔ جو پاکستان کا صنعتی مرکز ہے۔
- فیصل آباد عالمی معیار کی ٹیکسٹائل کی اشیاء کی پیداوار کے لیے جانا جاتا ہے۔
- پاکستان اور بھارت کے تعلقات انتہائی پیچیدہ ہیں۔
- ۱۲۹ اگست ۲۰۰۹ کو پاکستان کی وفاقی کابینہ نے گلگت بلتستان کو داخلی اور سیاسی خود مختاری دی۔

مشق

سوال نمبر ۱: مندرجہ ذیل سوالات کے چار کثیر الانتخابی جوابات دیئے گئے ہیں، ان میں سے صحیح جواب کا انتخاب کریں۔

- ۱۔ پاکستان کا کل رقبہ کتنا ہے؟
 الف۔ ۷۹۶،۰۹۶ مربع کلومیٹر
 ب۔ ۷۹۶،۷۱۶ مربع کلومیٹر
 ج۔ ۷۹۶،۲۹۶ مربع کلومیٹر
 د۔ ۷۹۶،۵۹۶ مربع کلومیٹر
- ۲۔ اسلام آباد کہاں واقع ہے؟
 الف۔ قراقرم
 ب۔ پنجاب
 ج۔ خطہ پوٹھوہار
 د۔ قراقرم کے دامن میں
- ۳۔ مسجد مہابت خان کہاں واقع ہے؟
 الف۔ کراچی
 ب۔ فیصل آباد
 ج۔ پشاور
 د۔ راولپنڈی
- ۴۔ پاکستان کا کون سا شہر "پاکستان کا ٹیچسٹر" کہلاتا ہے؟
 الف۔ سوات
 ب۔ لاہور
 ج۔ حیدر آباد
 د۔ فیصل آباد
- ۵۔ ڈیورنڈ لائن کہاں واقع ہے؟
 الف۔ ایران اور پاکستان کے درمیان
 ب۔ افغانستان اور انڈیا کے درمیان

ج۔ چین اور پاکستان کے درمیان

۶۔ چین اور پاکستان کے درمیان حالیہ اقتصادی منصوبے کو کیا کہتے ہیں؟

الف۔ کوارڈ ب۔ برکس ج۔ سارک د۔ سی پی ای سی

۷۔ ملتان کی وجہ شہرت کیا ہے؟

الف۔ اونچی عمارات ب۔ باغات ج۔ یادگاریں د۔ صوفیائے کرام

۸۔ میٹروپولس کا مطلب کیا ہے؟

الف۔ جنگلات ب۔ ہوئی اڈہ ج۔ مرکز د۔ شہر

۹۔ داخان راہداری پاکستان کو کس سے ملاتی ہے؟

الف۔ روس ب۔ چین ج۔ وسطی ایشیائی ریاستیں د۔ بھارت

۱۰۔ پاکستان کی سرحد بھارت سے ملتی ہے۔

الف۔ شمال مغرب ب۔ مغرب ج۔ مشرق د۔ جنوب مغرب

سوال نمبر ۲: مندرجہ ذیل سوالات کے مختصر جواب دیں۔

۱۔ پاکستان کا جغرافیائی محل وقوع بیان کریں۔

۲۔ اسلام آباد کی وہ کون سی خصوصیات ہیں جو اسے پاکستان کے دیگر شہروں سے ممتاز کرتی ہیں؟

۳۔ زمین بند ممالک سے کیا مراد ہے؟ چند مثالیں پیش کریں۔

۴۔ بحریہ عرب کے محل وقوع کی وضاحت کریں۔

۵۔ بحریہ عرب میں پائے جانے والے قدرتی وسائل کون سے ہیں؟

۶۔ جناح ٹرمینل کراچی کی بین الاقوامی ہوائی اڈے کے طور پر اہمیت بیان کریں۔

۷۔ فیصل آباد کس چیز کیلئے مشہور ہے؟

سوال نمبر ۳: درج ذیل سوالات کے تفصیل سے جواب دیں۔

۱۔ افغانستان، وسطی ایشیاء، مشرق وسطیٰ، اور مشرقی ایشیاء کے حوالے سے پاکستان کے محل وقوع کی تزویراتی اہمیت بیان کریں؟

۲۔ معاشی اعتبار سے پاکستان کے درج ذیل شہروں کی اہمیت کو بیان کریں؟

• لاہور • کراچی • راولپنڈی

۳۔ پاکستان کیلئے گلگت بلتستان کی اہمیت کی وجوہات بیان کریں؟

۴۔ جغرافیائی محل وقوع کے اعتبار سے پاکستان اور چین اپنے تعلقات کو کیسے مضبوط کرتے ہیں؟

۵۔ وہ کون سے عوامل ہیں جس کی وجہ سے لاہور پاکستان کا ایک اہم شہر ہے؟

موازنہ

پاکستان کے استراتیجی محل وقوع کے فوائد زیادہ ہیں یا نقصانات؟ بحث کریں۔

اضافی سرگرمی

پروجیکٹ کلاس کو چھوٹے گروپوں میں تقسیم کریں۔ ہر گروپ کو پاکستان کا ایک شہر تفویض کیا جائے گا۔ ہر گروپ شہر کی تحقیق کرے گا اور اس کی تاریخ، جغرافیہ، معیشت، ثقافت اور سیاحت کے بارے میں معلومات اکٹھا کرے گا۔ اس کے بعد وہ ایک پریزنٹیشن یا انفو گرافک بنائیں گے جس میں ان کی جمع کردہ معلومات کا خلاصہ ہو گا۔

وقت کے ساتھ مطابقت

پاکستان کے شہروں میں وقت کے ساتھ ساتھ کون سی اہم تبدیلیاں آئی ہیں؟ آپ اپنی پسند کے شہر کے بارے میں بات کر سکتے ہیں۔

لغت

میٹروپولیس: شہری مرکز، شہر

آبادی والا: گنجان آباد، زیادہ بھیر

نقل و حمل کا مرکز: ایک ایسی جگہ جہاں مسافروں اور سامان کا تبادلہ گاڑیوں اور / یا نقل و حمل کے طریقوں کے درمیان ہوتا ہے۔

خود مختاری: اپنی حکومت

اس باب سے مشکل الفاظ کی فہرست نکالیں اور ان کے معنی لکھیں۔
